
संकल्प 

5 फरवरी 2010 
विषय - उत्पाद राजस्व संवर्द्धन के उद्देश्य से लॉटरी द्वारा खुदरा शराब दुकान की 

अनुज्ञप्तियों की बंदोवस्ती नीति, 2007 
उद्देश्य — ( क ) अवैध शराब की बिक्री का उन्मूलन । 

( ख ) निजी इकाइयों एवं व्यापारियों के एकाधिकार पर नियंत्रण । 
( ग ) उपभोक्ताओं के शोषण पर रोक । 
( घ ) उत्पाद राजस्व में वृद्धि । 

उपर्युक्त उद्देश्य की प्राप्ति के लिए राज्य सरकार के आदेश ( अधिसूचना संख्या 1774, दिनांक 05 अप्रील 
2007 ) द्वारा मुख्य सचिव की अध्यक्षता में गठित उच्चस्तरीय समिति के द्वारा की गई अनुशंसा के आधार पर विभिन्न 
स्तरों पर विचारोपरांत जारी संकल्प संख्या 3 / टेक - 2001 / 06 - 2703 दिनांक 07 जून 2007 एवं संशोधित संकल्प 
संख्या 3 / टेक - 2001 / 2006 - 905 दिनांक 07 मार्च 2008 द्वारा परिचारित सरकार के निर्णय के क्रम में खुदरा शराब 
दुकानों की शत प्रतिशत बंदोवस्ती सुनिश्चित करने एवं राजस्व संवर्द्धन हेतु निर्णय लिया गया है कि संकल्प संख्या 
3 / टेक - 2001 / 2006 - 905 दिनांक 07 मार्च 2008 की कंडिका 9, 11, 16 एवं 20 में सन्निहित भारत निर्मित विदेशी 
शराब / वीयर पर उत्पाद कर की दरें, खुदरा अनुज्ञप्तियों की बंदोवस्ती के निमित्त आवेदन शुल्क तथा अधिकत्तम 
थोक लाभांश से संबंधित प्रावधानों को आंशिक रूप से संशोधित करते हुए निम्नानुसार प्रावधान किए जाएँ जो पूर्व 
निर्गत समग्र संकल्प में यथा स्थान समावेशित किये जा रहे हैं : 

1. खुदरा उत्पाद दुकानों की बंदोवस्ती हेतु वर्तमान में लागू निविदा - सह - डाक बोली प्रथा को समाप्त कर 
देश के अनेक राज्यों के भांति लॉटरी प्रणाली के तहत देशी / मसालेदार देशी शराब तथा विदेशी शराब, कम्पोजिट 
शराब की खुदरा दुकानों की बंदोवस्ती एक उत्पाद वर्ष अथवा उसके अंश के लिए किया जायेगा तथा उसके अगले 
वर्ष के लिए विभाग चाहे तो निर्धारित शर्तों पर अनुज्ञप्ति का विस्तार कर सकेगा । 

2. उत्पाद खुदरा दुकानों को निम्न चार श्रेणियों में विभक्त किया जाएगा : 

( क ) विदेशी शराब , बीयर एवं वाईन के साथ 
( ख ) देशी / मसालेदार देशी शराब 


बिहार गजट ( असाधारण ) , 8 फरवरी 2010 


( ग ) देशी / मसालेदार देशी एवं विदेशी शराब तथा वीयर के कम्पोजिट दुकान (मात्र ग्रामीण क्षेत्रों के 

लिए ) । 
( घ ) चयनित डिपार्टमेंटल स्टोर में वाईन बिकी की अनुज्ञप्ति की व्यवस्था । 
3. दुकानों की संख्या में निम्नांकित श्रेणियों में विभक्त कर बंदोवस्ती की जाएगी । 

(i) पटना नगर निगम 
( ii) अन्य नगर निगम 
(iii) नगर परिषद् 
(iv) नगर पंचायत 
( v ) प्रखंड मुख्यालय ( जो उपरोक्त क्षेत्रों से भिन्न हो ) 

( vi ) अन्य ग्रामीण क्षेत्र 

उपर्युक्त सभी क्षेत्रों को दो भागों में यथा " हाई पोटेंसियल जोन " तथा " लो पोटेंसियल जोन (प्रखंड 
मुख्यालय तथा ग्रामीण क्षेत्र छोड़कर) में विभक्त कर दुकानों की संख्या निर्धारित की जायेगी । उपर्युक्त वर्गीकरण 
के आधार पर ही दुकानों का वार्षिक / मासिक न्यूनतम प्रत्याभूत मात्रा (एम0जी0क्यू० ) का निर्धारण किया जायेगा । 

4. उपर वर्णित श्रेणियों के आधार पर ही खुदरा उत्पाद दुकानों का वार्षिक अनुज्ञाशुल्क निर्धारित किया 
जायेगा । 

5. लॉटरी द्वारा दुकानों की बंदोवस्ती के लिए दुकान की निर्धारित न्यूनतम वार्षिक प्रत्याभूत मात्रा पर 
निर्धारित प्रति एल०पी०लीटर की दर से देय वार्षिक अनुज्ञाशुल्क की राशि का 1 / 12 भाग प्रतिभूति के रूप में तथा 
उतनी ही राशि अग्रिम अनुज्ञाशुल्क के रूप में बंदोवस्तदार से तुरंत जमा करायी जायेगी । 

6. " वाईन " ( जो फलों के रस से तैयार कम अलकोहल वाली पेय है ) को बढ़ावा देने के लिए उत्पाद कर 
रू0 40 / प्रति एल0पी0 लीटर निर्धारित किया जायेगा तथा वाईन पर देय उत्पाद कर के अतिरिक्त उसके लागत 
मूल्य ( एक्स0 डिस्टीलरी प्राईस ) प्रति पेटी के योग पर 50 प्रतिशत " वैट वसूलनीय होगा । वाईन की बिक्री चयनित 
डिपार्टमेन्टल स्टोर्स द्वारा भी करने की अनुमति दी जाएगी । 

7. सभी प्रकार के खुदरा यथा देशी शराब / मसालेदार देशी शराब, विदेशी शराब, कंपोजिट शराब दुकान 
का अनुज्ञाशुल्क दुकान के लिए निर्धारित वार्षिक न्यूनतम प्रत्याभूत मात्रा के आधार पर प्रति एल०पी०एल० निर्धारित 
कर लॉटरी प्रणाली द्वारा बंदोवस्त की जाएगी । 

8. विदेशी शराब की खुदरा दुकानों को भी देशी / मसालेदार देशी शराब की खुदरा दुकानों की भांति 
अनुज्ञाशुल्क में उत्पाद कर की राशि को समाहित करते हुए निम्न प्रकार से अनुज्ञाशुल्क का निर्धारण किया जाएगा । 

( क ) सभी प्रकार के शराब के खुदरा दुकानों के लिए निर्धारित किये जाने वाले वार्षिक न्यूनतम प्रत्याभूत 
मात्रा (एम०जी०क्यू०) के आधार पर प्रति एल०पी०एल० की दर से अनुज्ञाशुल्क की राशि निर्धारित की जाएगी । 

( ख ) विदेशी शराब की खुदरा दुकानों (कम्पोजिट शराब की दुकान सहित ) के मामले में प्रत्येक दुकान के 
लिए निर्धारित न्यूनतम प्रत्याभूत मात्रा पर प्रति एल0पी0एल0 150 रू0 अनुज्ञाशुल्क की दर निर्धारित की जाएगी । 

9. 500 रू0 प्रति पेटी तक लागत मूल्य ( एक्स0 डिस्टीलरी प्राईस ) पर 30 रू0 प्रति एल0पी0एल0 की दर 
से उत्पाद - कर देय होगा तथा उसके योग पर एकल बिन्दु वैट ( वाणिज्य - कर) वसूलनीय होगा । 

___ 501 रू0 से अधिक 800 रू0 प्रति पेटी तक लागत मूल्य वाले विदेशी शराब पर 50 रू0 प्रति एल0पी0एल0 
तथा 801 रू0 से अधिक लागत मूल्य वाले विदेशी शराब पर 80 रू0 प्रति एल0पी0एल0 उत्पाद कर अधिरोपित किया 
जाएगा । 

उपरोक्त लागत मूल्य एवं मूल्य आधारित उत्पाद कर की दर के योग पर एकल बिन्दु वैट ( वाणिज्य - कर) 
वसूलनीय होगा । 

10. विदेशी शराब की खुदरा ( कम्पोजिट शराब की दुकान सहित ) के लिए निर्धारित होने वाले बीयर के 
वार्षिक न्यूनतम प्रत्याभूत मात्रा के आधार पर 10 / - रू0 प्रति बल्क लीटर अनुज्ञाशुल्क की राशि अधिरोपित की 
जायेगी तथा इसे अनुज्ञाशुल्क के रूप में वसूल किया जायेगा । 

11. साधारण वीयर / स्ट्रांग वीयर / सुपर स्ट्रांग वीयर के लिए प्रति बल्क लीटर उत्पाद कर की दरें 
निम्नवत निर्धारित की जायेगी : 


| साधारण वीयर (0. 5 प्रतिशत आयतन / आयतन (भी०भी० ) से 8 | रु0 10.00 (दस रूपये ) प्रति बल्क लीo 
प्रतिशत भीoभी तक अल्कोहल वाला ) 
स्ट्रांग वीयर (5 प्रतिशत भी०भी0 से अधिक किन्तु 8 प्रतिशत भीoभीo | रु0 10. 00 ( दस रूपये ) प्रति बल्क लीटर 
तक अल्कोहल वाली) 
सुपर स्ट्रांग वीयर (8 प्रतिशत भीoभी0 से अधिक अल्कोहल वाली) रु0 18. 00 (अट्ठारह रूपये) प्रति बल्क 

लीटर 


__ वीयर के लागत मूल्य के साथ उपर्युक्त उत्पाद - कर सहित एकल बिन्दु पर वैट (वाणिज्य - कर) वसूलनीय 
होगा । 

12. देशी / मसालेदार देशी शराब की खुदरा दुकानों के लिए निर्धारित होने वाले वार्षिक न्यूनतम प्रत्याभूत 
मात्रा के आधार पर प्रत्येक देशी / मसालेदार देशी शराब की खुदरा तथा कंपोजिट शराब दुकान में बिकने वाली 
देशी / मसालेदार देशी शराब की खुदरा बिक्री के लिये निर्धारित न्यूनतम प्रत्याभूत मात्रा पर अनुज्ञाशुल्क की दर 
70 रू0 प्रति एल०पी०एल० निर्धारित की जायेगी । देशी / मसालेदार देशी शराब तथा कम्पोजिट शराब की दुकान में 
बिकने वाली देशी / मसालेदार देशी शराब दुकानो के शराब के निर्गमन पर अधिरोपित निर्गमन शुल्क की राशि 
उपर्युक्त अनुज्ञाशुल्क में समाहित होगा । देशी / मसालेदार देशी शराब दुकान के लिए निर्धारित लागत मूल्य के 
आधार पर एकल बिन्दु वैट ( वाणिज्य - कर) वसूलनीय होगी । पूर्व की भांति देशी शराब / मसालेदार देशी शराब पर 
अधिरोपित उत्पाद कर की राशि अनुज्ञाशुल्क में समाहित कर बंदोवस्ती राशि के रूप में देशी शराब / मसालेदार देशी 
शराब के खुदरा दुकानों की बंदोवस्ती के पश्चात अनुज्ञाशुल्क के मद में वसूलनीय होगा । 

13. सभी प्रकार के शराब के खुदरा दुकानों को लौटरी प्रणाली द्वारा मूल रूप से दुकानवार बंदोवस्त 
किया जाएगा लेकिन आवश्यकतानुसार उत्पाद दुकानों की बंदोवस्ती एवं उत्पाद राजस्व की प्राप्ति के हित में एकल 
दुकान या अधिकतम 03 ( तीन) खुदरा उत्पाद दुकानों का समूह बनाकर वर्तमान नीति के प्रावधानों के तहत लॉटरी 
द्वारा बंदोवस्त किया जायेगा । छोटा समूह अधिकतम तीन दुकानों का इस प्रकार बनाया जायेगा जिसमें , अपेक्षाकृत 
अधिक लाभकर एवं अपेक्षाकृत कम लाभकर दुकानों का समूह बने । शेष प्रावधान यथावत रहेगा । 

जो दुकानें किसी कारणवश बंदोवस्त नहीं हो सकेगी वैसी दुकानों को बिहार स्टेट बिवरेजेज कॉरपोरेश 
लि0 द्वारा संचालित किया जायेगा । 

14. देशी / मसालेदार देशी शराब, विदेशी शराब की खुदरा दुकानें तथा कंपोजिट शराब दुकानें , जो लॉटरी 
प्रणाली से बंदोवस्त की जायेगी, उनके लिए विभाग द्वारा बंदोवस्ती की प्रक्रिया (अनुज्ञाशुल्क की वसूली की प्रक्रिया 
सहित ) निर्धारित की जायेगी तथा विभाग द्वारा अधिसूचित प्रक्रिया में निर्धारित शर्त एवं प्रावधान के आलोक में जिला 
के समाहर्ता द्वारा बंदोवस्ती की कार्रवाई की जायेगी । 

15. लौटरी प्रणाली द्वारा बंदोवस्त की जानेवाली खुदरा देशी शराब / मसालेदार देशी शराब दुकानें , भारत 
निर्मित विदेशी शराब की दुकानें तथा कंपोजिट शराब की दुकानों की बंदोवस्ती हेतु इच्छुक व्यक्ति एक या एक से 
अधिक दुकान या एक से अधिक समूह की दुकानों के लिए भी आवेदन दे सकता है , वशर्ते सभी दुकानों एवं समूह 
के दुकानों जिसके लिए आवेदन देगा उसपर विभाग द्वार निर्धारित अलग - अलग संशोधित आवेदन शुल्क ( प्रोसेसिंग 
फी ) जमा करना होगा जो उन्हें वापस लौटाई नहीं जाएगी । परन्तु , अधिकतम तीन समूह के दुकानों से अधिक 
दुकानों की बंदोवस्ती एक जिले में एक व्यक्ति के साथ नहीं किया जाएगा तथा एकल दुकान बंदोवस्त होने की 
स्थिति में भी एक दुकान को एक समूह माना जाएगा । 

16. लौटरी द्वारा बंदोवस्त की जानेवाली उत्पाद खुदरा दुकानों के लिए प्रत्येक इच्छुक आवेदकों से 
दुकानों को दो श्रेणी में विभक्त कर यथा हाई पोटेंसियल जोन एवं लो पोटेंसियल जोन के आधार पर समर्पित की 
जानेवाली आवेदन के साथ दुकानवार निर्धारित आवेदन शुल्क की राशि, जो वापसी योग्य नहीं है , को एकीकृत कर 
" हाई पोटेंसियल जोन " के लिए निर्धारित श्रेणीवार दुकानों के लिए निर्धारित किए गए आवेदन शुल्क की राशि ही 
निम्नवत निर्धारित दर से आवेदन शुल्क की राशि के रूप में वसूलनीय होगी । 


क्षेत्र का नाम 


पटना नगर निगम क्षेत्र में अवस्थित 
अन्य नगर निगम क्षेत्र के लिए 
नगर परिषद् के लिए । 
नगर पंचायत क्षेत्र के लिए 
प्रखंड मुख्यालय ( जो उपर्युक्त क्षेत्रों से भिन्न हो ) 
अन्य ग्रामीण क्षेत्र 


हाई पोटेंशियल तथा लो पोटेंशियल जोन के | 
लिए 
रु0 7000.00 ( सात हजार) 
रु0 5000.00 ( पाँच हजार ) 
रु0 4000.00 ( चार हजार ) 
रु0 3000. 00 ( तीन हजार ) 
रु0 3000.00 ( तीन हजार ) 
रु0 2000.00 ( दो हजार) 


उपर्युक्त आवेदन शुल्क की राशि ( जो वापसी योग्य नहीं होगी ) दुकान विशेष एवं समूह के दुकानों की 
बंदोवस्ती लेने हेतु इच्छुक आवेदक की पात्रता से संबंधित सभी वांछित कागजात के साथ बैंक ड्राफ्ट / बैंकर्स चेक 
अथवा नगद राशि के रूप में आवेदको को जमा करना होगा । 

छोटे समूह में उत्पाद दुकानों की बंदोवस्ती लेनेवाले इच्छुक आवेदकों से आवेदन शुल्क की राशि समूह के 
प्रत्येक दुकान के लिए अलग - अलग निर्धारित दर पर ही जमा कराई जाएगी, न कि समूह के दुकानों को एक 
दुकान मानकर उन्हें समूह के दुकान के लिए एक दुकान का आवेदन शुल्क जमा करने की छुट दी जाएगी । 

लौटरी द्वारा खुदरा उत्पाद दुकानों की बंदोवस्ती लेने हेतु इच्छुक आवेदकों को आवेदन के साथ वैयक्तिक 
पहचान प्रमाण ( आइडेंटिटी प्रफ ) के रूप में स्थायी निवास के प्रमाण के लिए फोटो युक्त पहचान - पत्र जैसे मतदाता 
परिचय पत्र, पासपोर्ट , आयकर स्थायी खाता संख्या, एवं ड्राइविंग लाइसेंस में से किसी एक प्रमाण पत्र की सत्यापित 
प्रतिलिपि समर्पित करने की अनिवार्यता होगी तथा यदि किसी कारणवश फोटो युक्त पहचान पत्र की छायाप्रति 
आवेदन के साथ संलग्न कर नहीं समर्पित की जाती है तो किसी राजपत्रित पदाधिकारी द्वारा अभिप्रमाणित फोटो 

तथा राज्य के सक्षम पदाधिकारी द्वारा जारी राशन कार्ड , निवास प्रमाण पत्र, जल / टेलीफोन / बिजली बिल, बैंक का 
जीवित खाता स्टेंटमेंट इनमें से किसी एक प्रमाण पत्र की सत्यापित प्रतिलिपि आवेदन के साथ संलग्न करने की 
अनिवार्यता होगी । 

17. लॉटरी द्वारा बंदोवस्त होनेवाली देशी शराब / मसालेदार देशी शराब तथा विदेशी शराब की दुकानों की 
अवस्थिति के मामले में दुकान के स्थान के नाम के बदले एक या अनेक दुकानों की अवस्थिति का क्षेत्र घोषित कर 
बंदोवस्ती की जा सकेगी । इस प्रावधान से किसी दुकान के लिए स्थल उपलब्धता की बाधा उत्पन्न नहीं होगी 
लेकिन ऑन सेल दुकान के मामले में उत्पाद नियम - 47 के शर्ते एवं बंधेज के अनुपालन की बाध्यता पूर्ववत लागू 
रहेगी । 

18. वर्तमान में बिहार राज्य के अंतर्गत जितनी स्वीकृत दुकानें है, उनसे राज्य की वास्तविक खपत को पूरा 
नहीं किया जा रहा है , परिणामस्वरूप अवैध स्रोत से शराब की आपूर्ति हो रही है जो जन स्वास्थ्य के लिए ज्यादा 
घातक सिद्ध हो रहा है । दुकानों की अनुपलब्धता के कारण विशेष कर ग्रामीण क्षेत्रों के उपभोक्ता, अवैध स्रोत से 
बनाये गये शराब , जिसका कोई मानक नहीं है , का सेवन करने के लिए बाध्य हो जाते है । इस पर बहुत हद तक 
नियंत्रण करने के उद्देश्य से विभिन्न प्रकार के खुदरा शराब की दुकानों की संख्या में वृद्धि करने हेतु निम्नांकित 
निर्णय लिए गए है : 

( क ) खुदरा उत्पाद दुकानों की वर्तमान स्वीकृत संख्या को प्रथम चरण में दुगुना किया जायेगा और द्वितीय 
चरण में राष्ट्रीय औसत के अनुरूप स्वीकृत की जायेगी । 

( ख ) देशी शराब / मसालेदार देशी शराब के लिए वर्तमान में प्रचलित ऑन एवं ऑफ व्यवस्था यथावत 
रहेगी । 

( ग ) विदेशी शराब की खुदरा दुकानें " ऑफ सोप " के रूप में बंदोवस्त होगी । यदि " ऑफ सेल " का कोई 
अनुज्ञप्तिधारी " ऑन सेल के लिए आवेदन देता है , तो उसकी अनुज्ञप्ति के वार्षिक अनुज्ञाशुल्क का 10 प्रतिशत 
अतिरिक्त अनुज्ञाशुल्क की देयता ( वसूली) पर अनुमति दी जाएगी तथा वह उत्पाद नियम - 47 के प्रावधानों के 
अंतर्गत ही खोली जायेगी । 

19. लॉटरी द्वारा बंदोवस्त की जानेवाली उत्पाद दुकानों के लिए न्यूनतम प्रत्याभूत मात्रा (एम०जी०क्यू० ) का 
निर्धारण जनसंख्या के आधार पर देशी शराब / मसालेदार देशी शराब , विदेशी शराब दुकानों को मिलाकर प्रति 10 
व्यक्ति पर लगभग 15 पेटी ( केस) की दर से किया जायेगा । विभाग द्वारा इसकी गणना कर राज्य एवं जिलों के 
न्यूनतम प्रत्याभूत मात्रा का सटीक निर्धारण किया जायेगा । 

देशी शराब / मसालेदार देशी शराब , विदेशी शराब एवं वीयर तथा वाईन की दुकानों के लिए खपत हेतु 
निर्धारित मासिक न्यूनतम प्रत्याभूत मात्रा से अधिक परंतु 15 प्रतिशत की मात्रा तक यदि कोई अनुज्ञाधारी निर्गमन 
लेता है तो उसे निर्धारित कोटा से अतिरिक्त शराब के उठाव के लिए कोई अतिरिक्त अनुज्ञाशुल्क देय नहीं होगा , 
किन्तु निर्धारित कोटा से 15 प्रतिशत से अधिक मात्रा का निर्गमन लेने पर दुकान विशेष के लिए निर्धारित मासिक 
न्यूनतम प्रत्याभूत मात्रा पर देय प्रति एल०पी०एल० अनुज्ञाशुल्क की राशि का 50 प्रतिशत राशि का भुगतान अतिरिक्त 
अनुज्ञाशुल्क के रूप में उसे अग्रिम रूप से देना होगा । 

20. उपभोक्ता के शोषण पर रोक लगाने के उद्देश्य से सभी प्रकार के शराब पर अधिकतम खुदरा मूल्य 
निर्धारित किया जायेगा एवं यह प्रत्येक बोतल / सैचेट पर अंकित किया जायेग । निर्धारित होने वाले अधिकतम खुदरा 
मूल्य में यह ध्यान रखा जाएगा कि सरकार के राजस्व ( उत्पाद राजस्व + वैट ) का अनुपात लगभग 60 प्रतिशत हो । 

देशी / मसालेदार देशी शराब , विदेशी शराब का थोक मूल्य पूर्व से चली आ रही प्रक्रिया के अनुसार 
निर्धारित किया जाएगा । अधिकतम खुदरा मूल्य के निर्धारण हेतु शराब का बेसिक मूल्य ( एक्स. डिस्टीली 
प्राईस + ओभरहेड) के साथ एक्साईज ड्यूटी ( उत्पाद कर) एवं एकल बिन्दु " वैट " तथा अनुज्ञाशुल्क के अधिभार को 
जोड़ते हुए इस प्रकार आकलन किया जाएगा कि थोक लाभांश अधिकतम खुदरा मूल्य का 10 प्रतिशत एवं खुदरा 
बिक्रेता लाभांश अधिकतम खुदरा मूल्य का 15 प्रतिशत हो । 

21. चूकि भारत निर्मित विदेशी शराब अथवा वीयर पर वर्तमान में लागू उत्पाद कर का अधिकांश भाग को 
उसके खुदरा दुकानों की अनुज्ञाशुल्क में न्यूनतम प्रत्याभूत मात्रा के आधार पर समाहित करने का निर्णय लिया गया 
है इसलिए होटल / रेस्टूरेंट , बार, स्वतंत्र बीयर बार, क्लब अथवा कैंटीन ( सैन्य बल एवं अर्द्ध सैन्य बल द्वारा धारित 
कैंटीन की अनुज्ञप्ति को छोड़कर ) आदि से बिकने वाली भारत निर्मित विदेशी शराब पर उत्पाद राजस्व के रूप में 
120 रू0 प्रति एल0पी0एल0 की दर से आपूर्ति दी जाने वाली मात्रा पर परमिट शुल्क की वसूली की जायेगी । 
उपर्युक्त कोटि की अनुज्ञप्तियो से बिकने वाली भारत निर्मित बीयर पर उसकी कोटि के अनुसार परमिट शुल्क की 
वसूली निम्नवत की जायेगी । 


| साधारण वीयर ( 5 प्रतिशत भी०भी तक अल्कोहल वाली) 

रु0 10.00 प्रति बल्क ली0 
स्ट्रांग वीयर (5 प्रतिशत भी0पी0 से अधिक किन्तु 8 प्रतिशत रु0 10. 00 प्रति बल्क लीटर 
भीoभी तक अल्कोहल वाली ) 
| सुपर स्ट्रांग वीयर ( 8 प्रतिशत भी०भी0 से अधिक अल्कोहल वाली ) रु0 10 .00 प्रति बल्क लीटर 

इसके अतिरिक्त उत्पाद कर एवं वैट की वसूली उपर वर्णित कंडिका संख्या - 9 एवं 11 में लिए गए निर्णय 
के अनुसार की जायेगी । 

उपर्युक्त प्रस्तावित परमिट शुल्क इन अनुज्ञप्तियों के लिए लागू अनुज्ञाशुल्क के अतिरिक्त होगा । 

22. शहरी क्षेत्र से कम से कम आठ किलोमीटर बाहर अवस्थित राष्ट्रीय राजमार्ग अथवा राजकीय राजमार्गो 
में ढाबों में भारत निर्मित विदेशी शराब / बीयर को परिसर में ( ऑन बिकी के रूप में ) पिलाने की अनुज्ञप्ति दी 
जायेगी, जिसके लिए नियत वार्षिक अनुज्ञाशुल्क की दर रू0 50, 000 (पचास हजार रू0 ) प्रति अनुज्ञप्ति निर्धारित 
किया जायेगां इन ढाबों में बिकने वाली भारत निर्मित विदेशी शराब तथा बीयर के लिए उपर्युक्त कंडिका संख्या - 21 
में वर्णित परमिट शुल्क वसूलनीय होगा । 

___ 23 . उपर्युक्त कंडिकाओं के प्रावधान तत्काल प्रभाव से लागू होगें तथा अगले ओदश तक प्रभावी रहेंगे । यह 
वित्तीय वर्ष 2009 - 10 के शेष अवधि के लिए भी तत्काल प्रभाव से लागू होंगा । 


आदेश: - आदेश दिया जाता है कि इस संकल्प को राज्य गजट के असाधारण अंक में प्रकाशित किया जाय । 


बिहार राज्यपाल के आदेश से , 

आमिर सुबहानी, 

सचिव । 


अधीक्षक, सचिवालय मुद्रणालय , 
बिहार , पटना द्वारा प्रकाशित एवं मुद्रित । 
बिहार गजट ( असाधारण ) 91- 571 + 500 -डी०टी०पी० । 

